

राष्ट्रीय कृषि विकास योजने अंतर्गत कोल्हापूर जिल्हा सहकारी दूध उत्पादक संघ, लि., (गोकुळ) यांच्या शिरोळ, जि.कोल्हापूर येथे अद्यावत दूध प्रक्रिया प्रकल्प (Satellite Dairy) उभारणी या प्रकल्पास निधी वितरीत करण्यास मान्यता देणेबाबत...

**महाराष्ट्र शासन**  
**कृषी, पशुसंवर्धन, दुग्धव्यवसाय विकास व मत्स्यव्यवसाय विभाग**  
**शासन निर्णय क्रमांक: राकृवि २०१४ / प्र.क्र.४५ / पदुम-८**

मंत्रालय- विस्तार, मुंबई ४०० ०३२

तारीख: २१ सप्टेंबर, २०१६

- वाचा:** १) शासन समक्रमांकित दिनांक ३०.७.२०१४ रोजीचा शासन निर्णय  
२) शासन समक्रमांकित दिनांक १०.२.२०१५ रोजीचा शासन निर्णय  
३) राकृवियो कक्ष, शासन निर्णय क्र. राकृवि ०४१६/प्र.क्र.४४/ राकृवियो कक्ष, दि.३०.७.२०१६

**प्रस्तावना:**

शासनाने संदर्भाधिन क्र. १ येथील शासन निर्णयान्वये सन २०१४-१५ मध्ये राष्ट्रीय कृषि विकास योजनेच्या कोल्हापूर जिल्हा सहकारी दूध उत्पादक संघ, लि., (गोकुळ) या संघाच्या शिरोळ, जि.कोल्हापूर येथे अद्यावत दूध प्रक्रिया प्रकल्प (Satellite Dairy) उभारणी या प्रकल्पास रु.२४.६६ कोटी रक्कमेचा प्रकल्प मंजूर करून राकृवियो हिस्स्याच्या रु.१२.३३ कोटी पैकी रु.९.८६ कोटी यापूर्वी संदर्भ क्र.१ व २ अन्वये वितरीत केला आहे. आता संदर्भ क्र.३ अन्वये राष्ट्रीय कृषि विकास योजनेचा हिस्सा म्हणून सदर प्रकल्पाकरीता रु.२.४७ कोटी निधी सन २०१६-१७ मध्ये उपलब्ध करून देण्यात आलेला आहे. सदर निधी कोल्हापूर जिल्हा सहकारी दूध उत्पादक संघ, लि., (गोकुळ) या संघास वितरीत करण्याची बाब शासनाच्या विचाराधीन होती.

**शासन निर्णय :**

शासन या निर्णयान्वये कोल्हापूर जिल्हा सहकारी दूध उत्पादक संघ, लि., (गोकुळ) या संघास शिरोळ, जि.कोल्हापूर येथे अद्यावत दूध प्रक्रिया प्रकल्प (Satellite Dairy) उभारणी या प्रकल्पासाठी राष्ट्रीय कृषि विकास योजनेअंतर्गत प्राप्त झालेला रु.२.४७ कोटी इतका निधी वितरीत करण्यास मान्यता देत आहे. या शासन निर्णयान्वये वितरीत करण्यात आलेल्या निधीच्या हिस्स्यापोटीचा ५० टक्के, म्हणजेच रु.२.४७ कोटी इतका निधी संघ हिस्सा म्हणून दूध संघाने गुंतविणे आवश्यक राहिल.

आयुक्त दुग्धव्यवसाय विकास यांनी वरील निधीचे वितरण तात्काळ करावे व तसा अहवाल शासनास सादर करावा.

सदर प्रकल्पाचे अंतिम उपयोगिता प्रमाणपत्र व प्रकल्प पूर्णत्व प्रमाणपत्र संबंधित जिल्ह्याच्या दुग्धव्यवसाय विकास अधिकारी / प्रादेशिक दुग्धव्यवसाय विकास यांनी संघाकडून प्राप्त करून घ्यावे व ते शासनास सादर करावे. तसेच प्रकल्पाच्या प्रगतीबाबत आढावा घेण्यासाठी त्रैमासिक आर्थिक व भौतिक प्रगती अहवाल आयुक्त दुग्धव्यवसाय विकास यांना सादर करावा. सदर निधी विनियोजनासंदर्भातील अटी व शर्ती यापूर्वीच्या संदर्भ क्र. १ मधील शासन निर्णयान्वये विहित केल्याप्रमाणे कायम राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९२११२१४५८९००१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेश गोविल)

अवर सचिव, महाराष्ट्र शासन

प्रति,

१. मा. मुख्यमंत्री यांचे प्रधान सचिव
२. मा.सचिव (पदुम) यांचे स्वीय सहायक, कृषि व पदुम विभाग, मंत्रालय, मुंबई
३. आयुक्त (कृषि) महाराष्ट्र राज्य, पुणे
४. आयुक्त पशुसंवर्धन, महाराष्ट्र राज्य, पुणे
५. आयुक्त दुग्धव्यवसाय विकास, महाराष्ट्र राज्य, वरली, मुंबई-४०० ०१८
६. व्यवस्थापकीय संचालक, महाराष्ट्र राज्य सहकारी दूध महासंघ म., पश्चिम द्रुतगती मार्ग, गोरेगाव, मुंबई
७. मा.मंत्री (कृषि), मा.मंत्री (पदुम), मा.राज्यमंत्री (पदुम)यांचे खाजगी सचिव
८. मा.विरोधी पक्ष नेता (विधानसभा / विधानपरिषद) यांचे खाजगी सचिव
९. अपर मुख्य सचिव (कृषि) यांचे स्वीय सहायक, कृषि व पदुम विभाग, मंत्रालय, मुंबई
१०. प्रादेशिक दुग्धव्यवसाय विकास अधिकारी, पुणे विभाग, पुणे
११. विभागीय उपनिबंधक सहकारी संस्था (दुग्ध) पुणे विभाग, पुणे
१२. जिल्हा दुग्धव्यवसाय विकास अधिकारी, पुणे
१३. जिल्हा पशुसंवर्धन उपआयुक्त, पुणे
१४. जिल्हा अधिक्षक, कृषि अधिकारी, पुणे
१५. महालेखापाल १/२, महाराष्ट्र (लेखा व अनुज्ञेयता/ लेखा परिक्षा), मुंबई/ नागपूर
१६. कक्ष अधिकारी, राकृवियो कक्ष, कृषि व पदुम विभाग, मुंबई
१७. व्यवस्थापकीय संचालक, कोल्हापूर जिल्हा सहकारी दूध उत्पादक संघ, लि., (गोकुळ), जि.कोल्हापूर
१८. निवड नस्ती.